



**Fai 'e 'Eletā
W. Mark
Bassett**
'O e Kau
Fitungofulú

Lotu ma'a Mekisi



‘Thoku ta’u onó, ne fie ma’u ‘e ha longomātu’a mali matu’otu’a ‘i homau uōtí ke kumi ha ‘api lelei ma’a ‘ena kulí ko Mekisií. Na’á na ‘ilo ‘e ‘ofa’i ‘e homau fāmilí ‘a Mekisi. Ko ia na’a mau pusiaki’i ia!

Hili ha ngaahi uike si’i mei ai, ne ha’u ha ní’ihi ‘o homau ngaahi kaungāme’á ‘o nofo mo kimautilu ‘i ha ngaahi ‘aho si’i. Na’e fonu homau falé ‘i he longa’ifānau ne nau manako ke lele takai holó.

Ka na’e anga ‘a Mekisi ia ki ha ‘api mau mo faka-longolongo. Ne matu’aki ilifia ia ke nofo ‘i ha fale ne fu’u longoa’a ai ‘a e fānaú. ‘I ha ‘aho ‘e taha ‘i he lolotonga ‘emau va’ingá mo e kakatá, ne toki fakatokanga’i hake pē kuo pulia ‘a Mekisi ia!

Ne mau fekumi ‘i he feitu’u kotoa pē kia Mekisi. Na’á ku meimei tangi ‘i he’emau feleleaki holo mo ‘eku fa’eé ‘i homau ngaahi kaungá’apí. Na’e a’u ‘o mau

toe vakai’i e ‘uluaki tauhi ‘o Mekisií. Ka na’e ‘ikai pē ke ma’u ia ‘i ha feitu’u.

‘I he’emau a’u atu ki ‘apí, ne pehē hake ‘e ha tokotaha “Tau lotu ma’a Mekisi!” Ne mau tū’ulutui ‘i ha fo’i siakale ‘o fai ha ki’i lotu fai-ngofua. Na’a mau kole ki he Tamai Hēvaní ke mau fakakaukau lelei ki ha feitu’u ‘e ma’u ki ai ‘a Mekisi.

‘I he’emau pehē pē “ēmení,” na’e ongo mai ha kālou mei he tuku’anga valá! Ko Mekisi ia!

‘Oku ‘afio’i kitautolu ‘e he Tamai Hēvaní pea ‘okú Ne ‘ofa’i kitautolu. Mahalo he ‘ikai fa’a tali mai ‘i he taimi pē ko iá ‘etau ngaahi lotú. Pea mahalo he ‘ikai ke fa’a tali mai ‘e he Tamai Hēvaní ‘etau ngaahi lotú ‘i he founga ‘oku tau fie ma’ú. Ka ko e founga ia ‘oku tau tupulaki ai ‘i he tuí mo e fa’a kātaki.

Kapau ‘oku ‘i ai ha’o fa’ahinga palopalema pe fie ma’u pē ke talanoa, ‘e fanongo mai ma’u ai pē ‘a e Tamai Hēvaní kiate koe! ●

